

Бөхтүжар Ваһабзагө

# ШӘҢИДЛӘР



АЗƏРБАЈЧАН МƏДƏНИЈƏТ ФОНДУ


БƏХТИЈАР ВАЊАБЗАДƏ

*Азəрбајҟанын халҟ шаири*

# ШƏЊИДЛƏР

*Поема*

07765



Бакы — Елм — 1990

Редактору  
академик Бәкир Нәбијев

## Ваһабзадә Бәхтијар

Шәһидләр (Поема).—Бакы: Елм, 1990—48 с.

ISBN 5—8066—0431—4

Азәрбајҹан тарихинин ән фәһиәли сәһифәләриндән бирини төшкил едән 20 јанвар сојғырымына индијәдәк јүксәк сәвијәдә һәғиги сийәси гијмәт верилмәмиш, онун әсл мүғәсирләри өз чәзәлләрына чатмамышлар.

Халг шаири Б. Ваһабзадәнин «Шәһидләр» индә бу һәдисәнин бәдиғи гијмәти верилир. Шаир кәзләримизин әнүндә тарихә чеврилмиш һәдисәләри шәхси мушаһидәләри вә чанлы јашан-тылары әсәсында гәләмә алмышдыр.

Гара јанвар күнләри һағгында епик поезијамызын илк санбаллы нүмунәси кими «Шәһидләр» ин хусуси фикри-бәдиғи әһәмийәти вар. Әминик ки, истәдәдлы халг сәнәтқарынын поемасы һәр бир вәтәнпәрвәр азәрбајҹанлынын столүстү китабына чевриләчәк.

702060202  
В 655(2)—90 Е'лансыз

© «Елм» нәшријаты, 1990.

© «Ајпара» нәшр фирмасы, 1990.

## ПРОЛОГ

Шәһидләр бу торпаға, халға сәчдә гылдылар,  
Һағсызлығын үстүндән һағға көрпү салдылар.  
Вәтәни севмәк үстдә күнаһкар сәјылдылар,  
Вәтәни севмәк нијә күнаһ олмуш, ај аллаһ?

Өзүм галдым чырағсыз, мин чыраға јағ икән,  
Тәпәләрә әл ачдым, өзүм уча дағ икән.  
Әлачым өз-өзүмдән көмәји уммағ икән,  
Нечин бизә өзкәси пәнаһ олду, ај аллаһ?

Она үмид, мәнә зор, амма демир кимә һағ?  
Әл-ајағ зәнчирдәдир, баш гапазлы, синә дағ.  
Јүз јетмиш ил бу сәзиш, бу бирлик, бу иттифағ  
Бир тәрәфли, талағсыз никаһ олмуш, ај аллаһ

Чәлијә мөһтач икән, мән өзкәјә чәлијәм,  
Мин күлләјә туш олан бир чейранам, әлијәм.  
Өзкә нә әмр ејләсә мән бојун әјмәлијәм,  
Нечин мәнә өзкәси, «аллаһ» олмуш, ај аллаһ?

Бу күн гула дөнмүшәм, дүнән мән бир шаһ  
икән,  
Јохмуш мәни бир доған, јохмуш мәни бир  
әкән...

Бу торпаға дүшмүшәм һараданса мән дүнән?  
Мин-мин иллик тарихим унудулмуш, ај аллаһ!

Өзкөнүн элиндедир хейримиз, шөримиз,  
Сөрвөтимиз дашынды, һей сојулду дөримиз.  
Көзүмүз үфүгдөдир, ачылмыр сөһөримиз,  
Бизә дүшән сәмада күн тутулмуш, ај аллаһ!

Илләрлә мәһкумлуғун кешијиндә дајандыг,  
Өзүмүзә биз буну јохса шәрәфми сандыг?  
Хошбөхт олдуғумуза инандыг, чох инандыг,  
Дүз јалана, һагг зора демә гулмуш, ај аллаһ!

Көзүмүздә галса да, мурадымыз, камымыз,  
Көрүнәнә дејил, јох, бир нәфәр тәк һамымыз  
Дејиләнә инандыг... Бизим бу инамымыз,  
Демә гул олмамыза кәсә јолмуш, ај аллаһ!

Бир ғырыг ишыг көрүб зүлмәти јаманладыг,  
Сүбһүн ачылдығыны зәнн едиб күманладыг.  
Биз дә дөнүб Сабирә, бирчә ағыз банладыг,  
Бизим банламағымыз күнаһ олмуш, ај аллаһ!  
Нечин мәнә өзкәси «аллаһ» олмуш, ај аллаһ?

### НӘ ИСТӘЈИР БУ МИЛЛӘТ?

Истәкләри көзүндә, тәләбләри дилиндә,  
Милләт дәннә дөндү дәннзин саһилиндә.  
Далғаланды бу милләт  
Алышыб өз одунә јанды, јанды бу милләт.  
Дилсиз, сағыр көјләрә дирәк олду һагг сәси,  
Башланды бу өлкәннн мејдан мүбаризәси.  
Нә истәјир чамаат? Бәлкә безиб чанындан?  
Шикајәтә чыхыбдыр бәлкә күзәранындан?  
Бәлкә бош дүканлары долу көрмәк истәјир?  
Бәлкә газандығындан чох көтүрмәк истәјир?  
Бәлкә мааш дапасы?

Бәлкә мәнзил дапасы?  
Нәдир бу халг дапасы, нәдир бу ел дапасы—  
Бир сорушан олдуму?

Амма јери истиләр  
Бу халг бурулғанынын габағыны кәсдиләр.  
Екранлара чыхдылар,  
«Екстремист»—дејә она гара јахдылар.  
Халга өјүд вердиләр.  
Јенә дә мәһкумлуғу  
Јеканә бир јол кими бу халга көстәрдиләр.  
Бир сорушан олмады нәдир сәнин бу даван?  
Бәлкә чатышмыр сујун, бәлкә чатышмыр  
һаван?

Јашаса да бу милләт лап диләнчи көкүндә,  
Јохсул күзәранындан данышмады бу күн дә.  
Дахмаларда јашады, өзүнү сындырмады,  
Мејданда «мәнзил»—дејә бир дәфә  
ғышғырмады.

Гара ғызыл чыхартды јерин једди гатындан,  
«Нәдир бунун гијмәти?»—сормадылар һеч  
ондан.

Онун ғызыл нефтини ғызыла да сатдылар.  
Ғызылын саһибини сөз илә алдатдылар.  
Бу милләтин сөрвәти өзүнә дүшмән олду.  
Бечәрдији памбығы әјнинә кәфән олду.  
О, јенә дә динмәди.  
Дөздү, һеч дејинмәди.  
Нә истәјир бәс бу халг?  
О, истәјир, сөрвәти манат олуб өзкәннн  
Хәзнәсинә долса да,  
Дәриснн сојулса да,  
Онун ләјагәтинә,  
Намус вә гејрәтинә

Бир даһа ғыјмасынлар,  
Мин иллик торпағыны һәррача гојмасынлар.

Гәзет сүтунларындан милләтә өјүд верән,  
Сөз илә јол көстәрән,  
Инди өзүн де көрәк,  
Гәбаһәтми бу истәк?

\* \* \*

О заман ки, өзүмүз олдуғ өз дустағымыз,  
Гәлбимизә сығынды үч рәнкли бајрағымыз.  
О вахт ки, азадлығын ишартысы көрүндү.  
Гәлбимизи бир анда дәлиб кечди о бајраг,  
Гәлбимиздән бојланыб әлә кечди о бајраг.  
Бир мәгсәдә чаланды,  
Әлләрдә далғаланды.  
Гатил буну көрүнчә позду чәлалымызы.  
Ганымыза бојады бизим һилалымызы.

### ТӘЗАДЛАР ИЧИНДӘ

Јалана, ријаја нә гәдәр ујдуг,  
Биз Гызыл Ордуја абидә гојдуг,  
Она ад да вердик: «Хиласкар орду».  
Адыны доғрултду: Ел хилас олду.  
Јеничә тапдығы азадлығындан,  
«Өлүјә азадлыг, диријә зиндан».

Јахшы таныјырыг чохдан биз ону  
Ады бир олса да мин бир үзү вар  
Касыб кизләтмәкчин јохсуллуғуну  
Итинин адыны «күмүш» чағырар.

Һәмни абидәнин һәндәвәриндә,  
Һәмни гызыл орду күнүн бириндә

Бизим ганымызы төкдү...

ја худа!

Өләнләр ким иди?

Һәмни ордуда

Дүнән әскәр олан бизим чаванлар.  
Ағыл дәрк етмәјән бу бәдхәһлығын,  
Әсл мәһасыны халг инди анлар...

Јетмиш ил «ирәли!»—дејиб јүјүрдүк.  
Һамыдан керидә галан бизмишик.  
Дөјдүк дөшүмүзә...

ајылыб көрдүк

Дүнја аслан имиш, амма биз пишик!

Халга нечә дәфә тәлә гурдулар  
Башымыз тилова кечәндән бәри.  
Гәсдән, билә-билә адландырдылар  
Халгын достларыны «халг дүшмәнләри»,

«Биздәдир дүнјанын дәвләти, вары»,—  
Дедик...

Сәс-күјүмүз көјә дирәнди.

«Дүнјанын ән хошбәхт, шән адамлары»  
Талонла гахсымыш әт алыр инди.

Гәрибә тәзадлар ичиндәјик биз,  
Инди анламышыг; кимик, нәјик биз.  
Бәлкә кор тәләјин һөкмүдүр бу да?  
...Дүнән бизимкиләр һәмән ордуда  
Руслара бир арха, бир гардаш кимн,  
Онун дүшмәнијлә дөјүшмәдими?  
Арадан нә кечди?  
Нә олду она?  
Дүнәнки јахшылыг унудулдуму?  
Дүнән архасында дағ олдуғуна,

Бу күн бирдэн-бирэ дүшмән олдуму?  
Керчэжин өнүнэ кечди о дэмдэ,  
Жаланлар, бөһтанлар...

нэ дејэк буна?

Гатил бизимлә бир о кечэ һәм дә,  
Һаггы, һәгигәти тутду гуршуна.

Һансы көстәришлэ кәлибмиш көрән,  
Силаһсыз күтләни бу ғыран орду?  
Валлаһ, бу вәһшәти төрәдә билмәз  
Ән гәддар, гудурған, чылдыран орду.  
Әс һаны савашын гәдимдән бәри,  
Һәр кәсин билдији мәрдлик шәртләри?

Шәр үчүн нә гајда,

нә шәрт, нә ганун?

Бу имиш «Һагг иши» Ғызыл Ордунун...  
Кимдир бәс өләнләр?

Инанмаг чәтин!

Дүнән Русија үчүн чан верәнләрин,  
Шәһид дүшәнләрин шәһид өвләды!  
Әфсус! Ејни олур шәһидин ады!  
О шәһид, бу шәһид!

Сән бир ишә бах!

О нәјин уғрунда, бу нәјин анчаг!  
О шәнбә кечәси, о мәл'ун кечә,  
Бирдән үзә чыхды бу фәрг көр нечә?!  
Бир солдат бағырды:—Беләдир гајда,  
Әвәз өдәмәкдә әр оғлу әрәм.  
Атан шәһид олду мәним јолумда,  
Мән сәнин өзүнү шәһид ејләрәм!

Әдаләт дә, керчәк дә,  
Валлаһ јохду о кечә.  
Зүлм, залым әлилә  
Һаггы боғду о кечә.

Тунч зиреһли иланлар,  
Һаггымызы нә анлар!  
Һәгигәти јаланлар  
Күнчә сыхды о кечә!

Кимә дејим дәрдини?  
Ғәсбкар намәрдәми?  
Јетмиш илин дәрд-гәми,  
Көздән ахды о кечә.

Аналар аمانындан  
Синәләр олду шан-шан.  
Шәһидләрини ганындан  
Шимшәк чахды о кечә.

Гара кејди бу Вәтән,  
Јох һајына бир јетән.  
Һәјата һамиләјкән,  
Өлүм доғду о кечә.

Нә дејэк бу вәһшәтә,  
Бу зүлмә, бу дәһшәтә.  
Аллаһ бу мүсибәтә  
Нечә бахды о кечә?

Ертәси... Бакынын күчәләриндән  
Јудулар милләтин ғызыл ганыны.  
Јуја биләчәкми о чәллад көрән,  
Ғанла ләкәләнмиш өз вичданыны?

Кечәнин јарысы.. һәр јан ған-гада,  
Ғырмызы күлләләр учур һавада.  
Өзүнү итирир адамлар јенә,  
Јетирир өзүнү һаја-һараја.  
Машынлар бир јана,

чијинлөрдө дө  
Јаралы дашыныр хәстәханаја.

Күллө выјылтысы... Бу ачы сәсдән,  
Титрәјир,

ләрзәјә кәлир бина да.  
Амансыз солдатлар кечирир гәсдән,  
Бүтүн чыраглары хәстәханада.

Көр нечә бөјүкмүш бизә гәзәб, кин,  
Бурда да көрүндү, галмады гында.  
Чарәсиз һәкимләр инди нејләсин?—  
Әмәлијјат кедир шам ишыгында.

Сәһәр ачылынча адамлар бир-бир  
Јығылыб кәлир.  
Ган вермәк истәјир јаралылара.  
Амма инсаф һара, ган төкән һара?

Солдатлар төкүлдү һеј ахын-ахын,  
Дөјүкә-дөјүкә бахды дөрд јана.  
Тутулду бир анда хәстәхананын  
Һәјәти, бачасы күллә-барана.

Һеч кәс бу сифәтдә көрмәјиб шәри,  
Һәлә бәс дејилмиш төкүлән ганлар?  
Хәстәјә ган вермәк истәјәнләри  
Бир анын ичиндә дағытды онлар.

Јазовун әмријмиш... Гызғын башлара,  
Залимлик адичә бир адәт имиш.  
Бизим бу кунәһсыз јаралылара,  
Һеч демә јардым да чинајәт имиш.

Ертәси... Бакынын күчәләриндән,  
Јудулар милләтин гызыл ганыны.  
Јуја биләчәкми о чәллад көрән  
Ганла ләкәләнмиш өз виçданыны?

\* \* \*

Үзүмү тутурам сизә мән бу күн,  
Әсилли, нәсилли рус зијалысы,  
Улу Толстојун, Бөјүк Пушкинин,  
Фикир давамчысы, мәсләк вариси.  
Онларын ирсини јашатмаг бу күн,  
Һүнәрдир, шәрәфдир јени нәсилчүн.

Бу күн улуларын о һагг сәсини,  
Тәкрат едирсиниз гәзәтдә, сөздә.  
Онларын ешгини, әгидәсини,  
Амма һеч көрмүрүк әмәлиinizдә.

Јүксәк күрсүләрдә гол-ганад ачмыш,  
Сизин дилиinizдә «һәгигәт» сөзү.  
Дејин, гәлбинииздән бәс һара гачмыш  
Әдаләт, фәзиләт, һәгигәт өзү?

Тәпәдән дырнаға силаһлы орду  
Сиздән һагг истәјән бир халгы гырды.  
Буну көрмәдинииз?

Јахшы көрдүнүз!  
Амма һәгигәтә сиз түпүрдүнүз.

Бир халгын бағрына чәкилән бу дағ.  
Ләкә кәтирмәди шәрәфинииз?  
Дүнјанын өнүндә буну ағартмаг,  
Сәрфәли дејилди дејәсән сизә.



Зорун гаршысында сусдунуз... Дејин.,  
Варислик борчунуз унутулдуму?  
Улу Толстојун, Бөјүк Пушкинин  
Сизэ ирс гојдуғу һәнгигәт буму?

Нәдир бизэ гаршы бу гәзәб, бу кин?  
...Гәлбим һәнгигәти көр кимдән умду?  
Дағ, дашын дәрдинә галан Распутин  
Бир халгын дәрдинә нијә көз јумду?

Һеч заман зијалы сајыла билмәз  
Өзкәнин дәрдини јашамајан кәс.  
Сиздән сорушурам: Бу рәзаләтә  
Сиз нечә бахдыңыз бир инсан кими?  
Толстој бу зүлмә, бу мүсибәтә  
Е'тираз сәсини јүксәлтмәздими?

#### ЕШГ ОЛСУН СИЗЭ

Бә'зән ичин-ичин дүшүнүрәм мән:  
Наһаг шәһид олду бизим чаванлар.  
Өмрү учуз верди...

Бир иш көрмәдән  
Бош јерә өлмәјин нә мә'насы вар?!  
Ағыла сөјкәнсин дедим гүввәмиз,  
Анлајан олмады бу сөздән мәни.  
Ағыла күвәнәк бу мәгамда биз,  
Гүввә дашы әзәр, ағыл гүввәни.

Ағыла сөјкәнсин дедим гүввәмиз,  
Анлајан олмады бу сөздән мәни.  
Ағыла күвәнәк бу мәгамда биз,  
Гүввә дашы әзәр, ағыл гүввәни.

Сонра дүшүнүрәм: Онлар горхмадан,  
Чумдулар өлүмүн үстүнә белә.  
Бир иш көрмәдиләр јашајан заман,  
Лап чох иш көрдүләр өлүмләријлә,

Бизим әлимиздән чохдан алынмыш  
Һаггы бу дүнјаја билдирди онлар.  
Милләтин гәлбинә гәсдән салынмыш,  
Горху иблисини өлдүрдү онлар.

О кечә дағлардан енән сел тәки,  
Гәзәбдән көпүрүб дашды милләтим.  
О шәнбә кечәси үрәјиндәки  
Горху һасарыны ашды милләтим.

Бизим газанчымыз бу олду анчаг,  
Горху хәндәјиндән биз көрпү атдыг.  
Бу да бир имтаһан, бу да бир сынаг,  
Шүбһәдән гуртарыб инама чатдыг.

Бу өлүм, бу гырғын дәрс олсун бизә.  
Демәјәк бош јерә чандан кечдиләр.  
Онлар шәһид олуб милләтимизә.  
Горхмамаг дәрсини тә'лим кечдиләр.

Кәлин өлчә биләк хејри, зијаны.  
Бә'зән әвәзидир он гыш, бир јазын.  
Бизим шәһидләрин мүгәддәс ганы,  
Бәлкә дә беһидир сабаһымызын.

Јаман дөзүмлүдүр, ода күл атыр,  
Һәр зүлмә, чәфаја дајаныр милләт.  
Сојула-сојула о, сусур, јатыр,  
Гурбан верә-верә ојаныр милләт.

Онлар сүбут етди һәр гара зүлмүн  
Әли узунса да, өмрү көдәкдир.  
Халгын азадлығы сабаһ, бири күн  
Шәһид јарасындан көјәрәчәкдир.



Шәнбә кечәсиндә кечикди сәһәр.  
Заман итирмишди о күн сағ-солу.  
Өмүрдән кечәрәк,

кечди шәһидләр  
Бир гаплы кечәдә мин иллик јолу.

Шан-шәрәф тач олду, башлара гонду,  
О гәтл кечәси халгын мин иллик  
Шүчаәт тарихи тәкрар олунду:

\* \* \*

...Ики әсрә јахын Бабәк, Чавад хан,  
Һәрдән тәәссүфлә галхды мөзардан,  
Бәсирәт көзүлә сәјр етди бизи,  
Таныја билмәди милләтимизи.  
Көрдүләр дағ дүзә, көј јерә енмиш,  
Онлардан көләләр, гуллар төрәнмиш.  
Онлар инанмады, биз дә бир әрик,  
О гоч икидләрдән төрәнәнләрик.  
«—Бизим зәманәдә хан иди милләт,  
Нијә гула дөнүб,—дедиләр-инди?  
Нәдир бу итаәт, нәдир бу зилләт?»—  
Дејә гәзәб илә онлар дејинди.

О шәнбә кечәси јел галхды бирдән,  
Көзүн үстүндәки күлү үфүрдү.  
Бабәк фәрәһ илә галхды гәбирдән,  
Һәр икид көзүндә өзүнү көрдү.

О шәнбә кечәси бир шиншәк тәки,  
Көзлә парылдады...

синәләрдәки

Көзлә көрүнмәјән дағлар көрүндү.  
Һүнәр мәгамында бир гоча дөндү  
Әлә өјрәдилән һәр көрпә гузу.

Бабәкин вариси олдуғумузу  
Көстәрди дүнјаја...

Ешиг олсун сизә!  
Сиз лајиг олдуруз өз ирсинизә.

Кәлди үрәкләки арзулар дилә,  
Силаһы мәһәббәт, сон сөзү Вәтән.  
Шәһидләр көстәрди өлүмләријлә,  
Өлүм ашағыдыр Вәтән ешгиндән.

Дүнја о дүнјадыр, бир һәгигәти  
Чармыха чәксә дә мин бөһтан, рија!  
О кечә басанда зүлм әдаләти,  
Һаггын наләсиндән диксинди дүнја.

Адымыз долашды бүтүн дүнјаны,  
Чох да ки, ағымыз гара јозулду.  
Бизим шәһидләринн төкүлән ганы,  
Һаггын китабында имзамыз олду.

Бахыб синәләрдән ахан ал гана,  
Булудлар кишнәди, көј ган ағлады.  
О шәнбә кечәси Вәтән башына  
Елә Вәтән бојда гара бағлады.

Дөздү бөһтана да, дөздү шәрә дә,  
Једи шәкәр кими һәр дәрди халгым.  
Азадлыг јолунда өлүмләрә дә,  
Һазыр олдуғуну көстәрди халгым.

Азадлыг верилмир, алыныр,  
дајан!

Онун елчисидир, өлүм, ган-гада.  
Өлүмә, чәфаја һазыр олмајан,  
Милләт һазыр дејил азадлыға да.



Дејир, биз көтүрдүк, еј адил аллах,  
Сән нечә көтүрдүн бу хәјанәти?  
Милләтнин аһыдыр әршә дајанан,  
Дилсиз бахышларда үсјандыр — јанан!

Кәмиләр фит верир...гара булуддан  
Көјләр бу матәмә бајраг ендирир.  
Бу сәс гәлбимиздә алышан оддан,  
Гәзәб вулканыны ләпәләндирир.

Фит сәси... бу фәрјад күлә бүкүлмүш,  
Ичин-ичин јанан көз сәсидирми?  
Бу фәрјад, бу налә баласы өлмүш,  
Јетим аналарын наләсидирми?

Фит сәси.. һәјәчан, тәләш нәғмәси,  
Билирик, нә дејир бу кизли үсјан.  
Анлаја билмирәм бу мө'чүз сәси  
Нечә јоғурдулар көз јашларындан?

Кәмиләр фит верир... бу сирли сәсдән,  
Күчәләр, биналар зүрзүкә кәлир.  
Гәриб инилтидән елә бил, гәсдән,  
Тәһлүкә далынча тәһлүкә кәлир.

Гаршыда шејхимиз, архада милләт,  
Ахыр инсан сели башлар ашағы,  
Бәргәрар олса да сабаһ әдаләт,  
Кетмәз гәлбимиздән бу шәһид дағы.

Ахыр јанаглара көз јашы дән-дән,  
Бәс нечә? Милләтнин бағры сөкүлмүш.  
Бу ел матәминдән ,ел кәдәриндән,  
Чаван шејхимизин бели бүкүлмүш.

Јашаја билмәдик бир инсан тәки,  
Гарышды һағгымыз, борчумуз бизим.  
Бу күн табут дејил, чијинләрдәки  
Дәрд адлы јүкүдүр миләтимизин.

Боғаг ичимиздә кәдәримизи,  
Амандыр, әјмәсин гој бу јүк бизи.

Јеријир издиһам һеј ағыр-ағыр,  
Јеријир мејдандан Дағүстү парка.  
Гәлбимиз сабаһ индидән бахыр,  
Енишдән јохуша биз галха-галха.

Бура парк идими бир заман? Хејр!  
Инди дә јашајыр хатирәләрдә;  
Он сәккизинчи ил!

Шәһид дүшәнләр  
Һағга тапшырылды о вахт бу јердә.

О заман гоншулар биздән кам алыб,  
Бизи архамыздан јаман вурдулар.  
Ермәни әлијлә бурда парк салыб,  
Бизә шәһидләри унутдурдулар.

Гызыл гәрәнфилләр әлләрдә мин-мин,  
Шәһидләр өнүндә бир ан дондулар.  
Фәдакар оғулар Рәсулзадәнин,  
Бајрағы алтында дәфн олундулар.

Дурун, ағламајын! Валлах, гәм-кәдәр,  
Һеч вахт сығышмамыш гејрәтимизә.  
Бу ел матәминдән, ел кәдәриндән,  
Торпаға кетмәк дә шәрәфдир бизә,

Далды бир анлыға сүкута көј, јер,  
Милләт үрәјини сүкутдан асды.

Он сәккиздә өлән көһнә шәһидләр,  
Тәзә шәһидләрн бағрына басды.

Шәһәр ашағыда... Бир бахын, онлар,  
Биздән јухарыда дәфн олундулар.

### АХЫ, БИЗ НЕЈЛӘМИШДИК?

Шәһидләр хијабаны...  
Дилә кәлир мазарлар:

—Ахы, биз нејләмишдик?

Дилә кәлир  
Мазалары сејр едән солғун үзләр, нәзәрләр:  
—Ахы, биз нејләмишдик?

Бу иттиһам, бу суал  
Шәһидләрн бирләшән һәр јасында сәсләнир  
Фәризәнин, Илһамын  
Чырағы сөндүрүлмүш комасында сәсләнир:

—Ахы, биз нејләмишдик?

Ағсаггал бабаларын, ағбирчәк нәнәләрн  
Дуасында сәсләнир:

—Ахы, биз нејләмишдик?

Бу иттиһам, бу суал  
Мәктәбли Ларисанын гара лентә тутулмуш  
Партасында сәсләнир:

—Ахы, биз нејләмишдик?

Күнаһсыз гурбанларын баш дашында  
сәсләнир.

Онларын јетим галан көрпә балаларынын  
Дүнјадан һагг истәјән көз јашында сәсләнир:

—Ахы, биз нејләмишдик?

Бу иттиһам, бу суал  
Бағрына дағ чәкилән гочаман бир милләтин  
Додағында сәсләнир.

Сәрвәти талан олмуш,  
Дүз сөзү јалан олмуш  
Бөјүк бир мәмләкәтин Көјкөлүндә сәсләнир,  
Шаһ дағында сәсләнир:

—Ахы, биз нејләмишдик?

Бу иттиһам, бу суал кәзди бүтүн дүнјаны,  
Гәзетләрә јаздылар.  
Мин бир јерә јоздулар.  
Гәјнагдан буландыран елә буландырды ки,  
Сујумуз дурулмады.  
Чаваб верән олмады:

—Ахы, биз нејләмишдик?

Бу иттиһам, бу суал  
«Гырын!» әмри верәннн гулағында динмәди.  
Бизә «вахты билдирән» о гочаман Кремлин  
Зәнkindә сәсләнмәди.

Боғдулар бир милләтин «Ахы биз  
нејләмишдик?»

Дејән о һагг сәсини  
Шәһидләрн ганыјла јаздылар бир гатилә  
Маршал вәсингәсини.

Бирн әмр еләди, о бири гырды,  
Гансызлар бу һаһаг ганы батырды.  
Силаһсыз адамлар күнаһсыз јерә  
Јердә улдуз кими јаныб сөндүләр.  
Чәза истәјирдик биз гатилләрә,  
Амма икиси дә рүтбәләндиләр.

Батды, һәгигәтин батды һагг сәси.  
Һаггы тапылмады онлардан соран.  
Гырана вердиләр маршал рүтбәси,  
Президент тахтына чыхды гырдыран.

## МӘНИМ КҮНАҢЛАРЫМ

—Мән сәнә һәмшә «Бујур»—демишдим.  
Мән сәндән һаггымы истәмишдим.  
Бир ишыг көрүнчә үфүгдә бирдән,  
Сәндән ијнә көзү һагг истәдим мән.  
Сән дедин:—Де көрәк һагг нә демәкдир?—  
Мәнә бол памбығын, нефтин кәрәкдир.

Дедин:—Тәләбинлә буз кими донмуш  
Көһнә жаралары кизилдәдирсән.  
«Күлүстан» пактында мәнкум олунмуш  
Һаггыны сән инди тәләб едирсән?

Сојмушам, ганыны чәкмишәм сәнин,  
Миннәтдар олмусан сорулдуғуна,  
Инди дә ганыны төкмүшәм сәниң,  
Һарај Һопарырсан де нечин буна?

Дедим:—Күнаһымы баша сал мәнә,  
Дедин:—Анламадын мәни сән јенә.  
Билмәдин, күнаһын бир дејил, миндир,  
Амма ән бөјүјү көзәллијиндир.

Истәдин дашынан бол сәрвәтиндән,  
Бир овуч, бир Һырыг сәнә пај дүшә,  
Сән безиб, усаныб әсарәтиндән,  
Истәдин бу дүнја бир аз дәјишә.  
Будур күнаһын!

Мәндән ичазәсиз ахы чох шеји,  
Сән Һанмаг истәдин, дүјмаг истәдин.  
Сән өз ајағыны мәним чәкдијим  
Чызығдан кәнара чыхмаг истәдин.  
Будур күнаһын!

Сән өз торпағында гул олдуғуну,  
Бағырмаг истәдин, будур күнаһын.  
Зүлм кирдабында боғулдуғуну,  
Чығырмаг истәдин, будур күнаһын.

О торпаг истәди сәндән бир Һарыш,  
Нијә тәләбкәрын хәтринә дәјдин?  
Онуи истәјијлә дедим, сән Һарыш,  
Сәнсә тәрәзинин көзүнү әјдин.  
Будур күнаһын!

Бу Һанлы чәкишмә дүшәндән бәри,  
Бир дәм ајағыны Һојмадын кери.  
Сән дә нечәсинин Һаныны төкдүн  
Ермәни Һыранда сизинкиләри.  
Будур күнаһын!

Мән сәнин Һаныны төкдүјүм заман,  
Бахдын нифрәт илә... будур күнаһын.  
Сән мәним танкыма чыртма вурмусан,  
Һансы чүр'әт илә? —Будур күнаһын!

...Белә тәлә дүшүб Һисмәтимизә,  
Илаһи, сән јенә дөзүм вер бизә.  
Һаггын дәркәһында унутулмушуг,  
Биз нечә көтүрәк бу төһмәтләри?  
Мин дәфә һаглыјкан һагсыз олмушуг  
Биз бу мүсибәтә дүшәндән бәри.

Һулағлар батырыр бөһтан һарајы,  
Бугдадан Һијмәтли олуб дары да.  
Нечә буландырыб кечи бу чајы?  
Кечи ашағыда, Һурд јухарыда!

Мәркәз дәјишдирир күндә рәнкини,  
Мәркәз мәни көрүр, неч ону көрмүр.  
Биздән жығышдырыб гуш түфәнкини,  
Амма ермәнинин топуну көрмүр.

Дилимиздә олуб дүшүндүјүмүз,  
Әмәлдән өндәдир бизим күүмүз.  
Гәлбимиз о гәдәр тәмиз олуб ки,  
Көз көрә дүшмәни дост санмышыг биз.  
Көзүмүз о гәдәр горхудулуб ки,  
«Һәлә чај кәлмәмиш чырманмышыг биз».

Биз нә һијлә билдик, нә гәрәз, нә кин,  
Гујуја дүшәнин әлиндән тутдуг.  
Бизә тәлә гуран, кәләк кәләнин,  
Дүнәнки гәсдини бу күн унутдуг.

Өзкә торпағындан говуланлара,  
Биз торпаг да вердик торпағымыздан.  
Бунун әвәзиндә инди онлара,  
Борчлу да чыхмышыг өз бағымыздан.

Гонаг дүнәнини салмајыб јада,  
Јерлијә «гач»—деди, шәр јолу тутду.  
Дүнән дәдәсинин мәним гапымда,  
Бојун бүкдүјүнү бу күн унутду.

Евимдә башымы кәсир ермәни,  
Гышгырырам...

Мәркәз данлајыр мәни.

Дејир:—Нә чабала, нә даныш, нә дин,  
Гој сәнин башыны раһатча кәссин,  
Кишинин күл кими ишинә гәсдән  
Нијә пәл гатырсан?

Инчијәрәм мән!

Демәк о һаглыдыр мәни гыранда,  
Һагсызам, дөзмәјиб мән гышгыранда,  
Мәәттәл галмајым нечә мән буна—  
Јенидәнгурмаһын һагг олдуғуна?

Башына мин ојун ачан Литваја,  
Мәркәз көзүн үстә гашын вар—демир.  
Мәнимсә башымы салыб һалгаја  
Ахан ганыма да бахмаг истәмир.

Мәркәз дәјишдирир күндә рәнкини,  
Мәркәз мәни көрүр, неч ону көрмүр.  
Биздән жығышдырыб гуш түфәнкини,  
Амма ермәнинин топуну көрмүр.

Анладыг, халгларын бәрабәрлији,  
Кағыз үзәриндә бир гуру сөзмүш.  
Бу гәтлдән сонра билдик чох шеји,  
Бизим күнаһымыз түрклүјүмүзмүш!

Милләтләр достлуғу! Астар үз имиш,  
Бунун нәји вармыш сөзүндән өзкә?  
Ататүрк дүз демиш, валлаһ, дүз демиш:  
«Јохдур түркүн досту өзүндән өзкә».

Түрк дилли халгларын доғма јериндән  
Дидәркин дүшмәси кимә кәрәкмиш?  
Ијирминчи јүз илин әввәлләриндән  
«Түркәм»—дејәнләрин башы нә чәкмиш?!

Түрк өз мәнлијини биләндән бәри,  
Иблис дә кәләчәк гәсдини билди.  
Гарачај, Ахалсик, Крым түркләри,  
Малкарлар, месхетләр сүркүн едилди.

Ики јанагы вар, амма бир үзү,  
Түрк өз анасындан белә доғулмуш,  
Анлаја билмирәм, није, «түрк» сөзү  
Киминсә башына дүшән даш олмуш.

Түркәсаја олдуғ... һәр шеј апајдын,  
Ичимиз көрүндү көзләримиздән.  
Гәрәзкар охуду ахшамымызын  
Узаг мәгсәдини дан јеримиздән.

Беләдир... Биз һәлә аддым атмамыш,  
Билдиләр, дүшәчәк мәнзилимиңи.  
Һәлә бир мәгсәдә кедиб чатмамыш,  
Јолун әввәлиндә тутдулар бизи.

\* \* \*

Чадырлар гурулду кәнддә, шәһәрдә,  
Бәлкә мөлһәм иди матәм, бу дәрдә?  
Дөндү јас евинә бүтүн мәмләкәт,  
Касыб очагда да газан асылды.  
Јасы, матәмилә чарәсиз милләт  
Елә бил гатилдән интигам алды.

Күчсүзүн алдығы интигама бах!  
Зорун гаршысында сусдуғ һамымыз.  
Гырх күн јас сахламаг: пшә чыхмамаг,  
Олду үсјанымыз, интигамымыз!

Бизим ән фәрәһли, шад күнүмүздә—  
Һәр бир тојумузда, дүјүнүмүздә.  
Гәрәнфил әлләрдә чыраг оларды.  
Севинчә, шадлыға ортаг оларды.  
Биз һардан биләјдик, дохсанынчы ил,  
Шадлыг јарашығы гызыл гәрәнфил,

Шәһидләр гәбрини гучаглајачаг.  
Бизим дәрдимизә јас сахлајачаг.  
Чанлы да, чансыз да ағлајыр бу күн.  
Матәм ичиндәдир өлкә бүсбүтүн.  
Гызыл гәрәнфиллә гара байраглар  
Халгын кәдәринә биркә ган ағлар.

\* \* \*

Горхар илан вуран ала чатыдан,  
Бизим көзүмүзү пүләјиб фәләк.  
Горхуруг...  
Горхудуб бизи бу дөвран.  
Сталин өлмәјиб, јашајыр демәк!

Биздән үз дөндәриб санки фәләк дә,  
Јалан чөвлан едир, бәс һаны керчәк?  
Сусуруг...  
Сөзүмүз галыр үрәкдә.  
Сталин өлмәјиб, јашајыр демәк.

Хејримиз, шәримиз билмирик нәдир?  
Онлары кимдәнсә сорушмаг кәрәк.  
Һәлә дә һаггымыз јад әлләрдәдир,  
Сталин өлмәјиб, јашајыр демәк.

Бизә гүрбәт олуб өз дијарымыз,  
Бу бојда дүнјада тәк галмышыг, тәк!  
Зиндана салынды Е'тибарымыз,  
Сталин өлмәјиб, јашајыр демәк.

Диләјимиз һарда, өзүмүз һарда?  
Доғраныб төкүлдүк биз чилик-чилики.



Сталин өлсө дө  
                  јухарыларда  
Һәлә дө јашајыр сталинчилик.

Инди дө зинданда јарадыр Хәлил,  
Сөзүнү демәкдән усанан дејил.  
«Моабит дәфтәри» јараныр белә  
Фашизм өлмәјиб, јашајыр һәлә.

### ХӘЧАЛӘТ

Шәһидләрин мөзары исланды көз јашындан,  
Гуруду лејсан төкән гәрәнфил јағышындан.  
Јаман һалә тәпәрди күлчүләрин әлиндән,  
Дејәрди, бу күлчүләр базарларда пул гырыр  
«Гәрәнфил көзәлиндән».

Русија базарларында,  
Јаман рүсвај едирләр, —дејәрди онлар бизи.  
«Алверчи» дамғасыјла, валлаһ, ләкәләјирләр  
Бизим шәрәфимизи.

Һәмин о алверчинләр, бу күн исә әвәзсиз,  
Тәмәннасыз, гәрәзсиз  
Шәһид мөзарларыны күл топуна тутдулар.  
Узаг базарлардакы газанчы унутдулар.  
Күллә јараларыны күл илә сојутдулар.

Вәтәнсевәр ким имиш бу мәгамда де көрәк?  
Мәним тәк, ја сәнин тәк  
Бол гонорар ешгинә  
Халга дәрс вермәк үчүн экранлара чуманлар,  
Јохса шәһид ешгинә хејринә көз јуманлар?

Шәһидләрин һамысы бәнзәјир бир-биринә.  
Бир бах, гәбирләринә!

Һамысы гыпгырмызы гәрәнфилә бәләнмиш,  
Һамысы бир бичимдә, бир бојда чәркәләнмиш.  
Сәбәб бирдир, әмәл бир,

                  Һәдәф бирдир,  
                  һәлә бир.

Онлары бу дүнјадан апаран күллә дө бир.  
Түстүсү тәпәсиндән чыха-чыха һөнкүрән,  
Бу мәһзун гәбирләрә баха-баха һөнкүрән  
Адамлар да бир олмуш...  
Ағлар будагларындан гара бајраг салланан  
Көј шамлар да бир олмуш.  
Һамынындыр бу матәм,  
Милләтиндир бу дәрд, гәм.  
Һамы гојуб өзүнү о биринин јеринә,  
Һамы биринә дејил, һамы бири-биринә  
«Башын сағ олсун», —дејир.  
«Буланыг ахан сулар бир күн дурулсун» —  
                  дејир.

Бир амала бағлады бу күч дәрди, милләти  
Дәрдин, гәмин бирлији бирләшдирди милләти.

Бу ел фачиәсинә дөзмәк чәтин, чох чәтин!  
Бели јаман бүкүлдү гочаман бир милләтин.  
Фитрәтиндән, сојундан әр доғулан бу халгы  
Тарих боју мәрд олан, мәғрур олан бу халгы  
Нечә тәһгир етдиләр, көр нечә алчалтдылар.  
Мәнлијини, әзмини бир «сағ ол» а сатдылар.  
Сәнин адын һагг икән,  
Еј аллаһым, нијә сән  
Бизә гыјдын бу дәрди?  
Онсуз да бу милләтә мин-мин дәрди јетәрди.

Бу тәһгирә, бу гәсдә дөзмәк чәтин, чох чәтин!  
Үрәјинә дәрд һопуб баласы өләнләрин.  
Ичдикләри зәһәрдир, једикләри дәрд, аман!

Бүтүн милләт кәјләшиб дәрдин ағырлығындан.  
Һамы аҗаг үстүндә јухулудур елә бил.  
Бу дәрд дәрдли дүнјада чәкиләсн дәрд дејил!

Өмрүндә гоншусунун дамына даш атмајан,  
Кимсәнин бостанына әлини узатмајан,  
Гәрәзинин, кининин далынча сүрүнмәјән,  
Дүнән вердијн сөздән бу күн кери дөнмәјән,  
Һеч вахт дөјүб дөшүнә «мәнәм-мәнәм» —

Һеч кәсин бәд күнүнү, шәрини истәмәјән,  
Мәнним али милләтим, һағлыјкән бирдән-бирә,  
Лајигмијди еј аллаһ, бу гәсдә, бу тәһгир?  
Һансы күнаһымызын әвәзијди бу тәһгир?  
Һағсыз олду күнаһсыз, һағлы олду мүгәссир!

Бу дәрд бүтүн милләтин үрәјиндә кәјәрди,  
Һеч кәс билмир нә тәһәр ,нечә удсун бу дәрди.  
Бу күн хәчаләт чәкир, һамы күчсүзлүјүндән,  
Һеч кәс бојлана билмир кәлчәјә бу күндән.  
Чәкилмәзди, чәкилмәз бу ағрынын сигләти—  
Әләчсыз күчсүзлүјүн төһмәтсиз хәчаләти!  
Һәм дүнән, һәм бу күн дә

Биз күнаһкар олмушуг күнаһкарын өнүндә.  
Һаны о гүдрәтимиз—  
Күнаһсыз гурбанларын төһмәтинә дөзәк биз?  
Ғаһмарымыз олмады нә архада, нә өндә,  
Һамы хәчаләт чәкир  
Ғанлары батырылмыш шәһидләрин өнүндә.  
Аһ, нечә дә ағырдыр  
Заман аха су кими, амма ғабын долмаја,  
Күнаһкарын, гатилин чәзасыны вермәјә  
Сәнин күчүн олмаја...  
Чүнки бу мәһкәмәдә биз һағлы олсаг белә,  
Ғысалдылыб дилимиз,  
Чүнки һакимимизлә ејнидир гатилимиз!

Дөзмәјиб гатилин кәшакәсинә,  
Илһам чөлә чыхды күллә сәсинә,  
Көрдү ғырһағырды, көрдү вурһавур,  
Танклар адамларын үстүнә чумур.  
Бағырды:—Солдатлар, нејләјирсиниз,  
Ахы, бунлар илә сиз дә бирсиниз.  
Ахы бу адамлар силаһсыздылар.  
Солдатлар даһа да чошуб ғыздылар.  
...Бу сөзләр Илһамын сон сөзү олду,  
Она да бир күллә... о да вурулду.

О кечә јатмады бир ан Фәризә,  
Илһамы көзләди,  
Илһам кәлмәди.—  
Дөнүк тәләјилә дурду үз-үзә.  
Ғалыб күчә илә ев арасында,  
Кечәни сүбһәдәк о динчәлмәди.  
Ертәси... ғапгара хәбәри кәлди,  
Өлүмүн һәјата зәфәри кәлди.

Чатмады әввәлчә бу хәбәр она,  
Инана билмәди гулағларына.  
Елә ки, инанды... о, лал кәсилди.  
Һејкәлә дөндү.  
Анлады, билди:  
Ғапысы бағланды, очағы сөндү.

### ИКИ КҮН СОНРА...

Ғалынча евиндә дәрдлә тәкбәтәк,  
Өзүнә гәсд етди бу тәзә кәлин.  
Һансы тәрәзилә, даш илә өлчәк?  
Ешгини, гәсдини биз бу көзәлин?

Нә дејим, Фәризе, нә дејим сәнә,  
Ахы, нә ад верим бу фачиәнә?

Һәлә сәадәтдән сораг кәлмәмиш,  
Јохсул команы да севдин, бәјәндин.  
Кәлинлик-палтарын һеч көһнәлмәмиш,  
Сән нә тез әјнинә кәфән кејиндин?

Сәннин сәдагәтин лал етмиш бизи,  
Заман ашағыдыр дәјәнәтиндән.  
Еј вәфа тимсалы, сәдагәт рәмзи,  
Сәннин бу гәсдинә нә ад верим мән?

Сәсин әримәди әсрин сәсиндә,  
Нәчабәт көкүндә һәмишә варсан!  
Түрк гызы, хәјәнәт зәманәсиндә  
Бу ешги, вәфаны сән бачарарсан!

Белә јашамышдыр дүнән вә бу күн  
Бизим кечмишимиз—оғулар, һунлар.  
Әрин намусуну горумаг үчүн  
Кечәр баласындан Бурла хатунлар.

Белә өмүр сүрмүш нәнәләр, белә,  
Сән дә бу чешмәдән су ичдин, гызым  
Әриннин јолунда

сәдагәт илә

Чағанча чанындан сән кечдин, гызым.

Гурбан кетди о, Вәтәнә, сән она,  
Бу нечә көрүшдү, нечә јарышды?  
Анлаја билмирәм, бу дар комана,  
О бојда үрәјин нечә сығышды?

Сизин евинизин һәндәвәриндә,  
Бир «Лејла» үнванлы мағар гурулду.

Һәмән «Лејла» адлы Шадлыг евиндә,  
Биринчи тој—сизин тојунуз олду.

«Лејла»да Лејлинин гәм мачәрасы,  
Сән ону өнчәдән дујмадын јәгин.  
Сән һардан биләјдин, Лејли вәфасы,  
Үнваның олачаг бир заман сәннин.

Севки китабында ири бир нида  
Сәннин мәһәббәтин, сәннин гејрәтин  
Мәчнунун Лејлиси һагг дүнјасында,  
Сәннин пишвазына чыхачаг јәгин!

Нә тез гыша дөндү сәннин баһарын?  
Бакы бу матәмә гара бағламыш.  
Сәннин дамарында нәнән Никарын,  
Һәчәрин, Лејлинин ганы чағламыш.

### ЛАРИСА

Он үч јашлы көрпә бала,  
Јазыг анан нечә дөзсүн  
Бу кәдәрә, бу мәлала?  
Мәзарынын баш учунда куклан да вар.  
Бу күн лајла чалмалыјкән сән куклана  
Куклан сәнә лајлај чалар.  
Сән өзүн дә кукла идин.  
Бу дүнјаның әввәлини, ахырыны  
Һеч билмәдин.  
Қим куклаја күллә атар?  
Атан олду.  
Инсанлығы, мәрһәмәти,  
Әдаләти, һәгигәти  
Бир гәрәзә сатан олду.

Анан асмыш дәрс чантаны,  
Мәзарынын баш дашына.  
Ахы, нијә һај вермирсән.  
Сәни дәрсә һарајлајан јолдашына?  
Сәнин адын достларынын дил эзбәри.  
Ғызым, ахы сәни көзләр чохдан бәри  
Ачмадығын китабларын, дәфтәрләрин,  
Сәни көзләр партандакы о бош јерин.

Нә бәрк олду јухун сәнин?  
Аталарын аһ-наләси,  
Аналарын шивән сәси  
Сығмыр көјә, сығмыр јерә.  
Сөјлә, нијә ојанмадын  
Бу һараја, бу һәширә?

Өвладыјдын ики халгын.  
Бү достлуға мән дә ујдум, сән дә ујдун.  
Сән достлуғун символујдун.  
Бунудамы бу күн бизә чох көрдүләр?  
Елә бил ки, сәнинлә бир  
Бу достлуғу өлдүрдүләр.

### СҮРӘЛӘ ЛӘТИФ ҒЫЗЫ

Танклар кечир күчәдән, танклар, зиреһли  
танклар.  
Танкларын үстүндәки солдатларын көзүндә  
Бизә нифрәт оду вар.  
Онлар вицданы атыб, инсафы да даныблар.  
Тәкчә силаһла дејил, онлар бизә гәзәблә,  
Кинлә силаһланыблар.  
Бу шәһәрдә һәр шејә онлар саһибдир бу күн

Истәдији ејвана, пәнчәрәјә, гапыја  
атыр, өлән, гој өлсүн!  
Мәтбәхдә чај сүзүрдү Тәранәнин нәнәси,  
Бирдән бир күллә сәси!  
Јетмиш једди јашында Сүрәјјә нәнәмизи  
Пәнчәрәдән атдылар.

Бир күнаһсыз ғарыны  
Ғанына бојатдылар.

### БАБА МҮӘЛЛИМ

Пәнчәрәнин өнүндә кимсә инилдәјирди,  
—Көмәк един, өлүрәм, көмәк един,—дејирди.  
Ачды Баба мүәллим пәнчәрәни бир анда,  
Көрдү бири јыхылыб гапынын кандарында.  
Дәрһал атды өзүнү телефонун үстүнә,  
О, тә'чили јардыма зәнк чалыб  
дөнә-дөнә

Үнваны баша салды,  
Евдән сарыг көтүрдү.  
Јаралынын јанына јетишинчә нә көрдү?  
Ған апарыб јазығы... јара дәрин јарады,  
О, јараны сарыды.  
Көрдү ки, гоншулар да јығылыб әтрафына.  
О, каһ она, каһ буна,  
Бахыб деди:—Нејләјәк?  
Ахы бу әлдән кедир.  
Биз тә'чили јардымы јенәдәми көзләјәк?  
Тез јығышды чаванлар... көмәкләшиб бир  
тәһәр,

Јахын хәстәханаја хәстәни јетирдиләр,

Дөнүб Баба мүәллим јорғун-арғын евинә,  
Шүтүсә дә күлләләр онун дөрд дөврәсиндән.

Фикир вермир о, јенә.  
Диксинмир тараг-тараг күлләләрин сәсиндән.  
Бирдән она нә олду евин һәндәвәриндә?  
О дајанды дөјүкдү,

Сәндирләди јериндә.

Јыхылды... дөшүндә ган.  
Елә бу вахт, бу заман  
Бир ајпара машины тин башында көрүндү.  
Машины ишығында этраф нура бүрүндү.  
Бу тә'чили јардымын ахтардығы ким иди?  
Бу машин, аһ бу машин,  
Бајаг онун өзүнүн зәнк вуруб чағырдығы  
Тә'чили јардым иди.  
Башгасына чағырды, гисмәт олду өзүнә,  
Белә бир тәсадүфүн гәрәзи нә, гәсди нә?  
Тә'чили јардым үчүн зәнк чаланда о бајаг,  
Нә биләјди,

ај аллаһ,

Бу тә'чили јардыма өзү гисмәт олачаг!  
Һәкимләрин јардымы амма фәјдәсыз олду.  
Сәһәр јасы тутулду.

#### АЛЕКСАНДР МАРХЕВКА

Јаралылар бәләниб үзү үстә торпаға,  
Нечә дөзсүн аналар бу ситәмә, бу даға?  
Леш-леш үстә галаныб,  
Тәкәрләрин алтында көр нечә хырпаланыб.  
Һәким Александрын кендән сәси јүксәлир:  
—Јол верин, һеј јол верин,

Тә'чили јардым кәлир.

Солдат буну көрүнчә автоматы тушлады  
Ајпаралы машина.  
О, истәмир, истәмир

Чан верән јаралылар хилас үчүн дашына.  
Һәким өз ишиндәдир.

Јаралынын нәбзини јохлајыркән....

дөшүндән

Һәкими дә вурдулар.

Јардыма кәлдијини она унуттурдулар.  
Аллаһ, сән бизи сахла Әһримәнин шәриндән.  
Аллаһ, дүнја чыхыбдыр бәлкә өз мәһвәриндән?  
Ај аллаһ, инсан оғлу иблисәми гул олду?  
Јохса инсан бинәдән елә иблис доғулду?  
Адамлар нијә сатды намусуну, арыны?  
Аллаһ, һансы өлкәдә күллә-баран едибләр  
Јардым машинларыны?  
Ахы вурушларын да,  
Ганлы савашларын да,

Мүгәддәс гәјдасы вар:

Дүшмәнсә дә, достса да јаралыја һәр заман,  
Шәфгәт әли узанар.

Еј инсан һағларыны күрсүдән алгышлајан,  
Башга мәмләкәтләри әдаләт јохлуғундан  
Кечә-күндүз дашлајан,  
Будурму һағг делијин?

Бәс вердијин вә'д һаны?

Валлаһ, әлә салмысан сән бу бојда дүнјаны.  
«Тә'чили јардым»ларын үстүнә дөрд тәрәфдән  
Од әләмәк һағмыдыр?  
Јара сарыјанлары күлләләмәк һағмыдыр?

Күчсүзлүктөн өзүнү намы күнаһкар билир,  
 Бу тәһгирә дөзмәји халг өзүнә ар билир:  
 Узаг Гардабанидә  
 Бакы мүсибәтини ешидинчә Һидајәт,  
 Һөнкүр-Һөнкүр ағлады.  
 Ешикдәки ағача гара бајраг бағлады.  
 Күрчүстанда јашајан бизим елләр, обалар,  
 Нечә күн јас сахлады.  
 «Јардым»—дејә далбадал узаг, јахын кәндләрә  
 Зәнк еләди Һидајәт.  
 Гардабани, Борчалы  
 Бүтүн ели, маһалы

силкәләди Һидајәт.

О, өзүнү јетирди шәһидләрин гырхына.  
 Хијабанда әл ачыб «лә'нәт»—деди мин кәрә  
 Көр фәләјин чархына.  
 Шәһидләрин адыны, о, охуду бирбәбир,  
 Елә билди һәр гәбир,  
 Ону иттиһам едир:  
 «Һәрамитләр Бакыја булуд кимн доланда,  
 Биз көмәксиз галанда  
 Сән һардајдын, де һарда, еј Вәтәнин өвлады?  
 Өз доғма көјүмүздә ганад ачан гушујдуг,  
 Овчу биз овлады.»  
 Үрәјиндән учалан,  
 Өз-өзүндән өч алан  
 Төһмәт долу бу сәсдән о диксинди,  
     башына  
     елә бил од әләнди,  
     ичиндән пәршәләнди.  
 Шәкилләрдән дүз онун көзләринә зилләнән,  
 Үрәјиндә милләнән  
 Бахышлара дөзмәди,

«Онлар һағлыдыр»—деди.  
 Әкәр мән дә бу јурдун, бу халгын оғлујамса,  
 Онлар кими әһдимә, андыма доғрујамса,  
 Мән нијә әввәлчәдән.  
 Хәбәр тута билмәдим о дәһшәтли кечәдән?  
 Ағач олуб, о анда онларын чәркәсиндә  
 Нијә көјәрмәдим мән?  
 О гызыл күлләләрә көксүмү кәрмәдим мән?  
 Хәчаләти алышды үрәјинин сәсиндә.  
 Күчсүзлүк әзабынын боғулду пәнчәсиндә.  
 Гулағында иттиһам, гәлбиндә данлаг сәси,  
 Бир баш Гардабанијә о, гајытды ертәси.  
 Һидајәтин өнүнә чыхды оғлу—Вүгары,  
 Амма Вүгар билмәди,  
 Билмәди, атасынын сындырылыб вүгары.  
 Вүгарын фәрәһијлә Һидајәтин кәдәри  
 Дурду гаршы-гаршыја...  
 Огул кәлди габаға, ата чәкилди кери,  
 Ата баха билмәди өвладынын үзүнә.  
 О, утанды, билмәди анлашылмаз бу һалын  
 Мәрамы нә, сөзү нә?  
 О, јенә дә ешитди гәлбинин фәрјадыны:  
 «Киши биллиб өзүмү мән дә Вүгар гојмушам  
 Өвладымын адыны.  
 Һаны биздә кишилик, Һаны биздә о вүгар,  
 Бизим мәнлијимизи көр нечә тапдадылар.  
 Тапданды гејрәтимиз.  
 Милли һејсијјәтимиз.  
 Ah! Бу бојда тәһгирә инди нечә дөзәк биз?»  
 Јатаммады Һидајәт сүбһә гәдәр кечәни,  
 Ағлы гојду чәкијә заманын һөкмү илә  
     үрәјиндән кечәни.  
 Заман илә үрәји һеч узлаша билмәди.  
 Тәрәзинин көзләри таразлаша билмәди.  
 Заман илә диләјин,

Ағыл илэ үрәжин  
Гәдим әдавәтинә үрәк таб кәтирмәди.  
Она аман вермәди  
Сејр едә дан јерини.  
Һәлә сүбһ ачылмамыш бу нанкор дүнјамыз  
Гапады көзләрини.  
Гојмады һидајәти  
Јашамаға гејрәти.  
Ону шәһид ејләди  
Милләтинин өнүндә күчсүзлүк хәчаләти.  
Өлүмләрин ичиндә  
Ән шәрәфли, ән уча мәртәбәдир шәһидлик.  
Башга-башга шәкилдә давам едир шәһидлик.

### АҒАБӘЈ

«Бағышлајын, әзизләрим, Азәрбајчанын азадлы-  
ғы уғрунда мүбаризә апармаға күчүм вә ирадәм  
чатмады. Јашасын азад Азәрбајчан?»

### АҒАБӘЈ

Шәнбә кечәсинин гәтламына,  
АҒабәј дөзмәди, һеј ган ағлады.  
Шәһид чаванларын батан ганына,  
Гәлбиндә јас тутуб матәм сахлады.

О јанды, көстәрмәк истәди һәр күн,  
Јаралы Вәтәнә сәдагәтини.  
Амма бачармады,

күчсүзлүјүнүн  
Чәкди ағрысыны, хәчаләтини

Дүшүндү, сону вар ахы шәрин дә,  
Боғду үрәжинин үсјан сәсини.

О, беш ај көзләди  
зүлм үзәриндә  
Һаггын, әдаләтин гәләбәсини.

Онун көзләдији о күн кәлмәди,  
Гәлбини чармыха чәкди хәчаләт.  
Бирчә ан усаныб, о, динчәлмәди,  
Өзүнә гәсд етди бир күн нәһајәт.

Чатды онун күчү анчаг өзүнә,  
О, билди дәрдинә сон әлач буну.  
Верди өлүмүлә санки Вәтәнә,  
Вәтән гаршысында о, өз борчуну.

АҒабәј бу јурда бир гурбан кими,  
Гәлбиндә нечә јол «мүчаһид» олду.  
Нәһајәт, бу гәтлә бир үсјан кими,  
Шәһидләр наминә о, шәһид олду.

Көрүнүр, шәһидлик битмәјиб һәлә,  
Көзүмүз өнүндә о, давам едир.  
АҒабәј беләчә өз өлүмүлә  
Өлү дириләри иттиһам едир.

...Дөзмәјиб Вәтәнин ағыр күнүнә,  
Сән Вәтән наминә өзүнә гыјдын.  
Оғул, архаја јох, сән бахыб өнә  
Елә Вәтән үчүн јашамалыјдын!

Вәтән гејрәтини сәнин тәк чәкән,  
Оғулар кәрәкдир инди Вәтәнә.  
Сәнсә һәјатына гәсд едиб нәдән,  
Өмрү мүфтә вердин!...  
Нә дејим сәнә?



Чохлары көзүнү зүлмә јумуркән.  
Сәнин үрәјиндә динди гејрәтин.  
Халгын гатилинә чәза умуркән,  
Сәнин гатилинә дөндү гејрәтин.

Бу фитрәт, бу тијнәт де сәнә хардан?  
Гәлбиндә гајнајан хансы диләкдир?  
Хәчил јашамаға сәни гојмајан,  
Гејрәтин өнүндә сәчдә кәрәкдир!

Сәнин гејрәтинин бирчә зәррәси,  
Мин бир гејрәтсизә бәс еләјәрди.  
Сәнин үрәјинин бир үсјан сәси,  
Әрзи тәмәлиндән силкәләјәрди.

Гејрәтин әлилә бу Вәтән үчүн  
Өзүнү гурбанмы кәсдин сән өзүн?  
Ај оғул, будурму дәрдин әлачы?  
Һәр дәрдин башға чүр мин әлачы вар.  
Вәтәнин гурбана нә еһтијачы?  
Вәтәнин әскәрә еһтијачы вар.

...Көрүнүр, шәһидлик битмәјиб һәлә,  
Көзүмүз өнүндә о, давам едир.  
Ағабәј беләчә өз өлүмүлә,  
Өлү дириләри иттиһам едир.

#### КЕОРКИ РАНТИКОВИЧ\*

...Ермәни Кеорки—«һәгигәт»—деди  
Ајырды һәмишә јахшыдан писи.

\* Тәгаүддә олан көһнә тәјјарәчи, миллијјәтчә ер-  
мәни... О, ермәни милләтчиләринин һагсыз тәләбләринә  
дөзмәјиб өзүнү өлдүрмүшдүр.

Зорун түғјанына дөзә билмәди,  
О керчәк чарчысы, һагг фәдаиси!

—Һәгигәт өнүндә тәслимәм,—деди.  
Гојду өз јеринә хејри, шәри.  
Халгын хатиринә һагдан кечмәди,  
Ашды, вуруб кечди милли һәдләри.

Араја әдавәт дүшдүјү күндән  
Күлдү Јереванын бош нијјәтинә.  
Сыјрылыб өз милли тәәссүбүндән  
Учалды инсанлыг сәлтәнәтинә...

О, солун һаггыны вермәди саға,  
Дүзлүјә чағырды бүтүн дүнјаны.  
Кеорки дөзмәди бу һагсызлыға  
Өзүнә гәсд олду онун үсјаны.

Бир јердә отлајар гузу гурд илә  
Инсан әдаләти һагг билән заман—  
Ән бөјүк мәгсәдләр, истәкләр белә  
Һәгигәт өнүндә әјилән заман.

Сыјрылыб нифрәтдән, гәрәздән, киндән  
Алгыш һәгигәти һагг биләнләрә—  
Әдаләт наминә миллилијјиндән  
Инсанлыг гатына јүксәләнләрә!

\* \* \*

Јенә сајыммы? Јох-јох!

Чәкмәк олмаз бу дәрди?  
Бунларын фачиәси бир-бириндән бетәрди.  
Бу сајдығым кәсләрин нә күнаһы вар иди?  
Бунлар шәһидләр дејил,

Күнаһыны билмәјән бәдбәхт гурбанлар иди.  
 Бәс шәһидләр ким иди?  
 Силаһлыјла силаһсыз! Ким кимә тәслим иди?  
 Бу силаһсыз бәндәләр бирчә күллә атдымы?  
 Бир күнаһа батдымы?  
 Ғырыб төкдү ким кими?  
 Силаһлыјла силаһсыз дәјүшә биләрдимиз?  
 Танкларын габағына онлар белә чыхдылар.  
 Полад синәләрини лүләләрин ағзына,  
 Сәрһәд кими сыхдылар.  
 Онлар күман етмәди залим белә чылдыра,  
 Силаһсызын үстүнә силаһлы әл галдыра.  
 Бизим бу шәһидләрин садәләвһ күманлығы  
 Олду гәһрәмандлығы!

\* \* \*

Ган төкән өз төкдүјү гана чаваб вермәди,  
 Чаваб вермәк бир јана, «Јох, мән һаглыјам»—  
 деди.

Адамларын башына од әләмәк һагг имиш?  
 Сәксән јашлы ғарыны, он үч јашлы ушағы  
 Күлләләмәк һагг имиш?  
 Олмајан бир күнаһы ган илә јумаг үчүн.  
 Бизим һүгүгумузу биздән горумаг үчүн  
 Ғанымызын күнаһсыз төкүлмәси һагг имиш?  
 Зорлунун әлләрилә һаглынын голларынын  
 Бүкүлмәси һагг имиш?  
 Мәнтигә бах, ај аллаһ!

Ғанымызы төкәнә бундан сонра јенә дә  
 Биз инанаг, ај аллаһ?  
 Будурму јаратдығы тәзә һүгүг дөвләт?  
 Будурму вәд етдији мүстәғиллик, сәадәт?  
 Бәс бу ганунсузлуғун һарасы ганун олду?

Ғатыг дөнүб сүд олду, әввәл дөнүб сон олду?  
 Бу, һүгүг дөвләтин бизә бәхш еләдији,  
 һүгүгүјмуш, билмәдик.  
 Һүгүг дөвләтдәки һүгүг бујмуш, билмәдик.

Әчнәби өлкәләрдә бирини өлдүрүрләр,  
 ја өлкәдән сүрүрләр—  
 күј-кәләк галдырырсан.  
 Өз өлкәндә сән өзүн күнаһсыз инсанлары  
 мәһкәмәсиз ғырырсан.  
 Һамысына бир адла «екстремист»—дејә,  
 һәлә дамға вурурсан.

Бу бојда мәмләкәтдә  
 Бүтүн халғлар һеч демә «екстремист» имиш  
 Һамы хошбәхтлијиндән, нәш'әсиндән мөст,  
 имиш.

## ШӘҺИДЛӘР

Ғатил күлләсинә гурбан кедиркән,  
 Көзүнү сабаһа дикди шәһидләр.  
 Үч рәнкли бајрағы өз ганларыјла  
 Вәтән көјләринә чәкди шәһидләр.

Залим өјүнмәсин зүлүмләријлә,  
 Минбир бөһтаныјла, минбир шәријлә,  
 Һәгигәт уғрунда өлүмләријлә  
 Өлүмү камына чәкди шәһидләр.

О шәнбә кечәси, о гәтл күнү  
 Мүмкүнә дөндәрдик чох намүмкүнү.  
 Халгын гәлбиндәки горху мүлкүнү,  
 О кечә дағыдыб сөкдү шәһидләр.

Тарихи јашадыб диләјимиздә,  
Бир јумруға дөндүк о кечә биз дә.  
Јыхыб көләлији үрәјимиздә  
Чәсарәт мүлкүнү тикди шәһидләр.

Онлар сусдурулан һаггы диндирәр,  
Гарача торпағы гімәтләндирәр.  
Донан вичданлары гејрәтләндирәр,  
Ахы, ел гејрәти чәкди шәһидләр.

Билирик, бу бәла нә илкди, нә сон,  
Өлүркән уғрунда бу ана јурдун.  
Гузу чилдиндәки о гоча гурдун,  
Доғру, дүз шәклини чәкди шәһидләр.

Дөздү һәр зилләтә, дөздү һәр шејә,  
«Дүнјада мәним дә һаггым вар»,—дејә.  
Күтләни халг едән мүгавиләјә  
Ганыјла голуну чәкди шәһидләр.

Инсан инсан олур өз һүнәријлә,  
Милләт милләт олур хејри, шәријлә.  
Торпағын бағрына чәсәдләријлә,  
Азадлыг тумуну әкди шәһидләр.

### СОН

Он доғгуз јанварда доғум евләри  
Өлүмдән, гырғындан хәбәрсиз иди.  
О күн Бакымызда ахшамдан бәри,  
Өлүм илә һәјат үзбәүз иди.

Күллә сәсләрини чаға сәсләри,  
Батырды о кечә, шүкүр аллаһа!

Долду шәһидләрин бошалан јери,  
Нашүкүр олмајаг, валлаһ, бир даһа!  
Кедән оғулларын, ахан ганларын,  
Әвәзи су сәпди јанан гәлбимә,  
О шәнбә кечәси доғуланларын,  
Онундан доғгузу оғланмыш демә.

Залимин зәфәри башдан гәләтдир,  
Заманын сәсини биз дә динләрик.  
Дүнја күчүмүзә јахшы бәләддир,  
Һәлә бичилмәмиш әкиләнләрик!

Март, ијун 1990.

Бакы—Шәки.

### МҮНДӘРИЧАТ

|                       |    |
|-----------------------|----|
| Пролог                | 3  |
| Нә истәјир бу милләт? | 44 |
| Тәзадлар ичиндә       | 6  |
| Ешг олсун сизә        | 12 |
| Матәм мәрасими        | 17 |
| Ахы, биз нејләмишдик? | 20 |
| Мәним күнаһларым      | 22 |
| Хәчаләт               | 28 |
| Илһам—Фәризә          | 31 |
| Лариса                | 33 |
| Сүрәјја Ләтиф гызы    | 34 |
| Баба мүәллим          | 35 |
| Александр Мархевка    | 36 |
| Һидајәт               | 38 |
| Ағабәј                | 40 |
| Керки Рантикович      | 42 |
| Шәһидләр              | 45 |

Нәшријјатын директору *Ә. Новрузова*

Мәтбәәнин директору *Ф. Фәтәлијев*.

Рәссамы *В. Устинов*.

Бәдин редактору *С. Гасимова*.

Техники редактору *Т. Агајев*.

Лығылмаға верилмиш 22. 10. 90. Чапа имзаланмыш 02. 11. 90.  
Лүксәк чап үсулу. Кағыз форматы 70×90 <sup>1</sup>/<sub>32</sub>. Мәтбәә кағызы  
№ 1. Әдәби гарнитур. Шәрти чап вәрәги 1,6. Учот нәшр  
вәрәги 1,2. Сифариш 1178. Тиражы 100 000. Гүјмәти 1 ман. 45 гәп.

Азәрбајҗан ССР Дөвләт Мәтбуат Комитәси.

*Бахтияр Вагабзаде*

*Шахидлар*

(на азербайджанском языке)

Баку. — Эльм — 1990

1990/645

1 м. 45 г.

